

Бр. 05-607/1
27.10.25 год.
СКОПЈЕ

Бр. 0307/057
28.10.25 год.
СКОПЈЕ

Врз основа на член 116 од Законот за јавни набавки, Одлука бр.05-526/1 од 12.09.2025 година по Поедноставена Отворена постапка бр. 16772/2025 од 14.09.2025 година, носителот на набавката и договорниот орган го потпишаа следниот

ДОГОВОР

за уредување на права и обврски
пomeѓу Договорниот орган и Носителот на набавката
Склучен во Скопје, помеѓу:

1. ТД ЈУГОКОМЕРЦ ДООЕЛ Скопје ул. 1641 бр. 20 Скопје, ЕДБ 4030992229765 ЕМБС 4368495 застапувано од Директор Анкица Трпковска, во натамошниот текст –носител на набавка и

2. ЈПУЗПП "ЈАСЕН" - Скопје, ул. 11-ти Октомври бр.23А Скопје, застапувано од Директор Ангеле Сотировски, во натамошниот текст – договорен орган

ПРЕДМЕТ НА ДОГОВОРОТ

член 1

Предмет на овој договор е заемна деловна соработка меѓу двете договорни страни, врз основа на Поедноставена Отворена постапка бр. 16772/2025 подетално купопродажба на резервни делови за моторни возила и работни машини со сукцесивна испорака, како и сервисирање на истите, согласно потребите на договорниот орган и тоа по делови:

Дел	Опис на делот
Дел 4	авто делови за патничко возило JEEP CHEROKEE 2.8 CRD (1 парче)
Дел 5	авто делови за патничко возило MERCEDES-BENZ E220 CDI (1 парче)
Дел 6	авто делови за патничко возило TOYOTA LAND CRUISER 4.2 D (1 парче)
Дел 13	делови за трактор JOHN DEERE 5303 (1 парче)

Овој договор се склучува за набавки во период од 1(една) година по условите во Рамковна спогодба 05-580/1 од 09.10.2025 година. Договорниот орган го задржува правото да не го исцрпи вредносно предметот на договорот.

ЦЕНИ, УСЛОВИ И НАЧИН НА ПЛАЌАЊЕ

член 2

Сите видови стоки, предмет на овој договор, се продаваат според цените утврдени во понудата и тоа во вкупна вредност по делови од:

Дел	Опис на делот	Износ
Дел 4	авто делови за патничко возило JEEP CHEROKEE 2.8 CRD (1 парче)	65.625,00 без ДДВ, со ДДВ 77.437,50 ден
Дел 5	авто делови за патничко возило MERCEDES-BENZ E220 CDI (1 парче)	55.625,00 без ДДВ, со ДДВ 65.637,50 ден
Дел 6	авто делови за патничко возило TOYOTA LAND CRUISER 4.2 D (1 парче)	165.625,00 без ДДВ, со ДДВ 195.437,50 ден
Дел 13	делови за трактор JOHN DEERE 5303 (1 парче)	45.625,00 без ДДВ, со ДДВ 53.837,50 ден

член 3

За испорачаната стока Договорниот орган ќе биде должен да му ја плати на Носителот на набавката фактурираната цена.

Носителот на набавката се обврзува фактурирањето на испорачаната стока да го врши по понудените цени.

член 4

Плаќањето на сите видови стоки ќе се врши вирмански во рок од 60 дена сметано од денот на прием на фактурата.

ПРИЕМ И ИСПОРАКА НА СТОКАТА

член 5

Носителот на набавката е должен договорената стока да ја испорача по писмена нарачка од договорниот орган во рок од 10 дена на следнава локација ЈПУЗПП "ЈАСЕН" – Скопје, ул. Христо Татарчев бб, склад на договорниот орган со паритет ф-ко магацин.

член 6

Договорниот орган се обврзува, приемот на стоките да го потврди на придружниот документ од Носителот на набавката.

член 7

Квантитативниот и квалитативниот прием ќе се врши при примопредавањето на стоката.

член 8

Договорниот орган може да ги рекламира количините на испорачаните стоки, утврдени според мерењата во документот што ја придружува стоката кај носителот на набавката и тоа во рок од 3 дена од пристигнувањето на стоката од неистовареното превозно средство.

Договорниот орган е должен да подготви записник за утврдените разлики меѓу декларираната и најдената количина стоки. Записникот мора да биде потпишан од Договорниот орган и од претставник на Носителот на набавката.

Носителот на набавката ќе ја разгледа рекламацијата и најдоцна во рок од 3 дена ќе го извести договорниот орган.

член 9

Приговорот на квалитетот на стоката се доставува до Носителот на набавката веднаш или најдоцна во рок од 3 дена од неистоварено возило.

Носителот на набавката е должен во рок од 3 дена да преземе мерки за решавање на приговорите.

член 10

Рекламациите што не се направени во предвидените рокови со овој договор, Носителот на набавката не е должен да ги разгледува и да постапува по нив.

РАСКИНУВАЊЕ НА ДОГОВОР

Член 11

Кога една од договорните страни нема да ја исполни својата обврска, другата договорна страна може да бара исполнување на обврската или да го раскине овој договор.

Член 12

Договорната страна која поради неисполнување на договорените обврски го раскинува овој договор, должна е по писмен пат да ја извести другата договорна страна без одлагање.

ОСЛОБОДУВАЊЕ ОД ОДГОВОРНОСТ

член 13

Договорните страни се ослободуваат од одговорност за преземените обврски од овој договор во случаи, настани и околности што се предизвикани независно од волјата на договорните страни, а што го отежнуваат или го оневозможуваат исполнувањето на договорот.

член 14

Како случаи и околности настанати независно од волјата на договорните страни се сметаат: војна, воени дејствија, мобилизација, штрајк, пожар, сообраќајни и други катастрофи и други случаи што непосредно влијаат врз извршувањето на обврските.

Член 15

Носителот на набавката е согласен да обезбеди банкарска гаранција за квалитетно извршување на договорот, кој следи на овој договор, во износ од 5 % од вкупната вредност на договорот. Гаранцијата е составен дел на договорот.

ЗАВРШНИ ОДРЕДБИ

член 16

Овој договор стапува во сила со моментот на неговото потпишување од овластените застапници на договорните страни.

член 17

Овој договор може да биде менуван во согласност со волјата на двете договорни страни и сите измени и дополненија може да се вршат само по писмен пат.

Овој договор може да го дополнуваат дополнителни предлози и протоколи под услов да се потпишани од овластени застапници на двете договорни страни.
Сите измени и дополнувања да бидат во согласност со Законот за јавни набавки.

член 18

Евентуалните спорови договорните страни ќе ги решаваат пред надлежен суд во Скопје.

член 19

Овој договор е составен во 4 (четири) еднообразни примероци од кои по 2 (два) за секоја договорна страна.

НОСИТЕЛ НА НАБАВКАТА
ЈУГОКОМЕРЦ ДООЕЛ Скопје
Директор
Анкица Трпковска



ДОГОВОРЕН ОРГАН
ЈПУЗПП "ЈАСЕН" - Скопје
Директор
Ангеле Сотировски

